

SENTENZA TAL-QORTI TAL-ĠUSTIZZJA (L-Ewwel Awla)

5 ta' Mejju 2011 *

Fil-Kawża C-305/09,

li għandha bħala suġġett rikors għal nuqqas ta' twettiq ta' obbligu taħt l-Artikolu 88(2) KE, imressaq fit-30 ta' Lulju 2009,

Il-Kummissjoni Ewropea, irrappreżentata minn L. Flynn u V. Di Bucci kif ukoll minn E. Righini, bħala aġenti, b'indirizz għan-notifika fil-Lussemburgu,

rikorrenti

vs

Ir-Repubblika Taljana, irrappreżentata minn G. Palmieri, bħala aġent, assistita minn D. Del Gaizo u P. Gentili, avvocati dello Stato, b'indirizz għan-notifika fil-Lussemburgu,

konvenuta,

* Lingwa tal-kawża: it-Taljan.

IL-QORTI TAL-ĠUSTIZZJA (L-Ewwel Awla),

komposta minn A. Tizzano, President tal-Awla, A. Borg Barthet, M. Ilešič, M. Safjan (Relatur) u M. Berger, Imħallfin,

Avukat Ġenerali: V. Trstenjak,
Reġistratur: A. Impellizzeri, Amministratur,

wara li rat il-proċedura bil-miktub u wara s-seduta tas-16 ta' Diċembru 2010,

wara li rat id-deċiżjoni meħuda, wara li nstema' l-Avukat Ġenerali, li l-kawża tinqata' mingħajr konkluzjonijiet

tagħti l-preżenti

Sentenza

- ¹ Permezz tar-rikors tagħha, il-Kummissjoni tal-Komunitajiet Ewropej titlob lill-Qorti tal-Ġustizzja tikkonstata li, billi ma adottatx, fit-termini previsti, il-miżuri kollha neċessarji sabiex tabolixxi s-sistema ta' għajjnuna ddikjarata illegali u inkompatibbli mas-suq komuni bid-Deċiżjoni tal-Kummissjoni 2005/919/KE, tal-14 ta' Diċembru 2004, dwar inċentivi fiskali favur impriżi li jipparteċipaw f'fieri barra l-pajjiż (ĠU 2005, L 335, p. 39), u tirkupra mingħand il-benefiċjarji l-għajjnuna

mogħtija taħt din l-iskema, ir-Repubblika Taljana naqset milli twettaq l-obbligi tagħha taħt it-Trattat KE u d-dispożizzjonijiet tal-Artikoli 2 sa 4 ta' din id-deċiżjoni.

Il-kuntest ġuridiku

- 2 It-tlethax-il premissa tar-Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu [88 KE] (ĠU Edizzjoni Speċjali bil-Malti, Kapitolu 8, Vol. 1, p. 339), taqra kif ġej:

“Billi f'kazijiet ta' għajjnuna llegali li m'hijiex kompatibbli mas-suq komuni, għandha terġa titqajjem kompetizzjoni effettiva; billi għal dan il-ghan huwa meħtieġ li l-għajjnuna, li tinkludi l-imghax, għandha tingieb lura mingħajr dewmien; billi huwa xieraq li r-radd lura jsir f'konformità mal-proċeduri tal-liġi nazzjonali; billi l-applikazzjoni ta' dawk il-proċeduri ma għandhomx, billi jipprevjenu l-esekuzzjoni immedjata u effettiva tad-deċiżjoni tal-Kummissjoni, timpedixxi l-qawmien mill-gdid tal-kompetizzjoni effettiva; billi sabiex jinkiseb dan ir-rizultat, Stati Membri għandhom jieħdu l-miżuri kollha meħtieġa sabiex jassiguraw l-effettività tad-deċiżjoni tal-Kummissjoni.”

- 3 L-Artikolu 14 tar-Regolament Nru 659/1999, intitolat “Rkupru ta' għajjnuna”, jistipula:

“1. Fejn jittieħdu deċiżjonijiet negattivi f'kazijiet ta' għajjnuna llegali, il-Kummissjoni għandha tiddeċiedi li l-Istat Membru kkonċernat għandu jieħu l-miżuri kollha meħtieġa sabiex jirkupra l-għajjnuna mill-benefiċjarju (minn hawn 'l quddiem imsejja 'deċiżjoni ta' rkupru'). Il-Kummissjoni m'għandhiex teħtieġ ir-rkupru ta' l-għajjnuna jekk dan ikun kuntrarju għal prinċipju ġenerali tal-liġi tal-Komunità.

2. L-ghajnuna li ser tkun rikuperata skond deċiżjoni ta' rkupru għandha tinkludi l-imghax f'rata xierqa ffixxata mill-Kummissjoni. L-imghax għandu jkun pagabbli mid-data li fiha l-ghajnuna llegali kienet fid-disposizzjoni tal-benefiċjarju sad-data li fiha kienet irkuprata.

3. Mingħajr preġudizzju għall-ebda ordni tal-Qorti tal-Ġustizzja tal-Komunitajiet Ewropej skond l-Artikolu [242 KE], ir-rkupru għandu jsir mingħajr dewmien u f'konformità mal-proċeduri tal-liġi nazzjonali ta' l-Istat Membru kkonċernat, sakemm jippermettu għall-esekuzzjoni mmedjata u effettiva tad-deċiżjoni tal-Kummissjoni. Għal dan l-effett u fl-eventwalità ta' proċedura quddiem il-qorti nazzjonali, l-Istati Membri kkonċernati għandhom jiehdu l-miżuri kollha meħtieġa li huma disponibbli fis-sistemi legali rispettivi tagħhom, li jinkludu miżuri proviżjonali, mingħajr preġudizzju għall-liġi tal-Komunità."

4 Skont l-Artikolu 23(1), ta' dan l-istess regolament:

"Fejn l-Istat Membru kkonċernat ma jikkonformax mad-deċiżjonijiet kondizzjonali jew negattivi, b'mod partikolari f'każijiet imsemmija fl-Artikolu 14, il-Kummissjoni tista' tirreferi l-argument lill-Qorti tal-Ġustizzja tal-Komunitajiet Ewropej direttament f'konformità ma' l-Artikolu [88(2) KE]."

Il-fatti li wasslu għall-kawża

5 Skont il-premessa 1 tad-Deċiżjoni 2005/919:

"Id-Digriet-Leġiżlattiv Nru 269 [...] tat-30 ta' Settembru 2003 dwar 'Dispożizzjonijiet urġenti intiżi li jiffavorixxu l-iżvilupp u l-korrezzjoni tal-evoluzzjoni tal-kontijiet

pubbliċi' (iktar 'il quddiem id-*'Digriet Legiżlattiv Nru 269/2003'*), ippromulgat mill-Italja, ġie ppubblikat [fil-GURI] Nru 229 tat-2 ta' Ottubru 2003. Sussegwentement, l-Artikolu 1(1)(b), li jipprevedi incentivi fiskali speċifiċi għall-impriżi li jipparteċipaw f'fieri barra l-pajjiż, ġie kkonvertit mingħajr emendi fil-liġi Nru 326 tal-24 ta' Novembru 2003 [...], ippubblikat [fil-GURI] Nru 274 tal-25 ta' Novembru 2003." [traduzzjoni mhux uffiċjali]

- 6 Kif jirrizulta mill-imsemmija deċiżjoni, l-iskema ta' għajjnuna inkwistjoni kienet tippermetti lill-impriżi kollha li huma suġġetti għat-taxxa fuq id-dhul fl-Italja, li kienu joperaw fit-2 ta' Ottubru 2003, li jnaqqsu mid-dhul taxxabbli tagħhom l-ispejjeż direttament sostnuti minhabba l-parteeipazzjoni tagħhom f'fieri barra l-pajjiż. L-imsemmi tnaqqis kellu effett fuq id-determinazzjoni tad-dhul taxxabbli, għas-sena bażi 2004, tal-impriżi li s-sena finanzjarja tagħhom taħbat mas-sena tal-kalendarju.
- 7 Wara li nfethet investigazzjoni formali mill-Kummissjoni, l-awtoritajiet Taljani informaw uffiċjalment lill-benefiċjarji potenzjali tal-iskema ta' għajjnuna inkwistjoni bil-konsegwenzi possibbli ta' dikjarazzjoni ta' inkompattibbiltà ta' din l-iskema mas-suq komuni. Wara li rrikonoxxiet l-inkompatibbiltà tal-iskema ta' għajjnuna inkwistjoni, il-Kummissjoni qieset li kien neċessarju li l-għajjnuna li diġà ngħatat tiġu rkuprata mingħand il-benefiċjarji.
- 8 B'mod iktar speċifiku, l-Artikoli 1 sa 4 tad-Deċiżjoni 2005/919 jipprovdu kif ġej:

"Artikolu 1

L-iskema ta' għajjnuna mill-Istat mogħtija f'forma ta' incentivi fiskali lil impiżi li jipparteċipaw f'fieri barra l-pajjiż, prevista fl-Artikolu 1(1)(b), tad-digriet legiżlattiv Nru 269/2003, implementata illegalment mill-Italja bi ksur tal-Artikolu 88(3) tat-Trattat KE, hija inkompattibbli mas-suq komuni.

L-Italja għandha twaqqaf l-iskema msemija fl-ewwel subparagrafu.

Artikolu 2

1. L-Italja għandha tiegħu l-miżuri neċessarji kollha sabiex tirkupra mingħand il-benefiċjarji l-għajjuna msemija fl-Artikolu 1, imqiegħda għad-dispożizzjoni tagħhom illegalment.

L-irkupru għandu jsejnh mingħajr dewmien, b'mod konformi mal-proċeduri tad-dritt nazzjonali.

2. Jekk l-għajjuna diġà ngħatat permezz ta' tnaqqis fuq pagamenti bil-quddiem tat-taxxi dovuti għas-sena fiskali kurrenti, l-Italja għandha tirkupra l-ammont totali tat-taxxa dovuta fil-kuntest tal-aġġustament previst għas-sena bażi 2004.

Fil-każijiet l-oħrajn kollha, l-Italja għandha tirkupra t-taxxa dovuta sa mhux iktar tard minn tmiem l-ewwel sena fiskali li matulha taħbat id-data ta' notifika ta' din id-deċiżjoni.

3. L-għajjuna li għandha tiġi rkuprata għandha tinkludi l-interessi dekorribbli mid-data li fiha tqiegħdet għad-dispożizzjoni tal-benefiċjarji, sad-data meta tiġi effettivament irkuprata, ikkalkolati b'mod konformi mad-dispożizzjonijiet tal-Artikoli 9, 10 u 11 tar-Regolament (KE) Nru 794/2004.

Artikolu 3

F'terminu ta' xahrejn mid-data tan-notifika ta' din id-deċiżjoni, l-Italja għandha tinforma lill-Kummissjoni, permezz tal-kwestjonarju anness, bil-miżuri li tkun ħadet biex tikkonforma magħha.

Fit-terminu msemmi fl-ewwel subparagrafu, l-Italja għandha:

- a) tordna lill-benefiċjarji tal-ġhajnuna msemmija fl-Artikolu 1 sabiex iħallsu lura l-ġhajnuna illegali, flimkien mal-interessi;
- b) tippreżenta d-dokumenti kollha li juru li l-proċedura ta' rkupru nbdiet kontra l-benefiċjarji tal-ġhajnuna illegali.

Artikolu 4

Din id-deċiżjoni hija indirizzata lir-Repubblika Taljana.” [traduzzjoni mhux uffiċjali]

Il-proċedura prekontenzjuża

- 9 Fis-17 ta' Diċembru 2004, id-Deciżjoni 2005/919 giet innotifikata lir-Repubblika Taljana.
- 10 Sabiex jeżegwixxu din id-deċiżjoni, l-awtoritajiet Taljani adottaw numru ta' miżuri u informaw lill-Kummissjoni bihom. Barra minn hekk, b'mod partikolari, il-proċedura ta' eżekuzzjoni żvolgiet bil-mod kif ġej:
 - l-awtoritajiet Taljani informaw lill-Kummissjoni bl-adozzjoni tal-Liġi Nru 29, tal-25 ta' Jannar 2006 (GURI Nru 32, tat-8 ta' Frar 2006, iktar 'il quddiem il-“Liġi Nru 29/2006”, fis-sehħ sa mit-23 ta' Frar 2006, li d-dispożizzjonijiet tagħha jipprovdu, b'mod partikolari, għall-interruzzjoni tal-iskema ta' għajjnuna inkwistjoni, kif ukoll il-metodi tal-identifikazzjoni, tad-determinazzjoni u tal-irkupru tal-għajjnuna riċevuta illegalment;
 - l-Agenzia delle Entrate adottat xi kodiċi ta' rkupru sabiex l-għajjnuna inkwistjoni tingħata lura, bagħtet direttivi u għodda Prattika lill-istrutturi territorjali għall-irkupru ta' din l-għajjnuna u, fl-aħħar nett, adottat il-proċedura kompjuterizzata xierqa sabiex issegwi l-progress tal-irkupru;
 - il-legiżlatur Taljan approva solvil-problema proċedurali li rriżultat mis-sospensjoni tal-ordnijiet intiżi biex jirkupraw l-għajjnuna ordnata mill-qradi nazzjonali, billi rrikorra għal strument legiżlattiv, bl-adozzjoni tad-Digriet-Legiżlattiv Nru 59, tat-8 ta' April 2008 (GURI Nru 84, tad-9 ta' April 2008, p. 3, iktar 'il quddiem id-Digriet-Legiżlattiv Nru 59/2008), fis-sehħ sa mid-9 ta' April 2008, ikkonvertit f'liġi bil-liġi Nru 101, tas-6 ta' Ġunju 2008 (GURI Nru 132, tas-7 ta' Ġunju 2008, p. 4).

- 11 Matul il-proċedura prekontenzjuża kollha, il-Kummissjoni insistiet fuq l-eżekuzzjoni immedjata u effettiva tad-Deċiżjoni 2005/919. Barra minn hekk, hija talbet, f'diversi okkażjonijiet, informazzjoni u kjarifiki addizzjonali dwar il-benefiċjarji tal-ġhajjnuna inkwistjoni u l-metodi ta' adożżjoni tad-dispożizzjonijiet regolatorji ta' rkupru ta' din l-ġhajjnuna. L-awtoritajiet Taljani informaw lill-Kummissjoni, permezz ta' sensiela ta' korrispondenza, dwar l-istat u l-metodi ta' eżekuzzjoni tad-Deċiżjoni 2005/919.
- 12 Il-Kummissjoni ġibdet l-attenzjoni tar-Repubblika Taljana dwar in-natura insuffiċjenti tal-proċedura ta' rkupru tal-ġhajjnuna ddikjarata bħala illegali u inkompatibbli mas-suq komuni. Iktar preċiżament, permezz tal-ittra tagħha tal-11 ta' Diċembru 2007, il-Kummissjoni enfasizzat li l-irkupru effettwat mill-awtoritajiet Taljani jikkorrispondi għal inqas minn 50% tal-ġhajjnuna li għaliha kien hemm lok li jiġi preżunt li kienet tħallset. Għaldaqstant, peress li qieset li l-irkupru ta' din l-ġhajjnuna ma żdiedx minkejja l-interventi leġislattivi, il-Kummissjoni ddeċidiet li tressaq dan ir-rikors.

Fuq ir-rikors

L-argumenti tal-partijiet

- 13 Fir-rikors tagħha, il-Kummissjoni ssostni li l-Istat Membru destinatariju ta' deċiżjoni li tobbligah jirkupra għajjnuna illegali huwa marbut, skont l-Artikolu 249 KE, jadotta l-miżuri kollha xierqa sabiex jiżgura l-eżekuzzjoni tal-imsemmija deċiżjoni.

- 14 Skont il-Kummissjoni, l-obbligu ta' rkupru jikkostitwixxi sewwasew obbligu li jinkiseb riżultat. Barra minn hekk, l-irkupru għandu jkun mhux biss effettiv, iżda wkoll immedjat.
- 15 F'dak li jikkonċerna l-htieġa li tiġi adottata liġi u l-miżuri amministrattivi ta' implementazzjoni li jikkorrispondu għaliha sabiex tiġi eżegwita d-Deciżjoni 2005/919, il-Kummissjoni fakkret f'diversi okkażjonijiet li l-għażla ta' strument legiżlattiv ma tikkostitwixxi il-metodu l-iktar xieraq sabiex tiġi ggarantita l-eżekuzzjoni immedjata u effettiva ta' din id-deciżjoni.
- 16 Il-Kummissjoni tosserva mbagħad li l-unika difiża li tista' tiġi invokata mir-Repubblika Taljana f'din il-kawża hija dik ibbażata fuq impossibbiltà assoluta li d-Deciżjoni 2006/261 tiġi eżegwita korrettament. Madankollu, l-awtoritajiet Taljani qatt ma invokaw xi impossibbiltà assoluta f'dan ir-rigward.
- 17 Fi kwalunkwe każ, il-kundizzjoni dwar l-eżistenza ta' impossibbiltà assoluta li tiġi eżegwita deciżjoni ma tiġix sodisfatta meta l-Istat Membru konvenut ma jagħmel xejn hlief, bħal f'dan il-każ, jinforma lill-Kummissjoni bid-diffikultajiet legali, politiċi jew prattiċi li l-implementazzjoni tad-Deciżjoni 2006/261 tohloq.
- 18 Fir-rigward tad-deciżjonijiet tal-qrati nazzjonali li ordnaw il-miżuri ta' sospensjoni, il-Kummissjoni tenfasizza li l-prinċipju ta' effettività għandu japplika wkoll għall-qrati nazzjonali. Quddiem talba eventwali għas-sospensjoni tal-eżekuzzjoni tal-miżura ta' rkupru ppreżentata mill-benefiċjarju, il-qorti nazzjonali tkun marbuta tapplika l-kundizzjonijiet previsti mill-ġurisprudenza tal-Qorti tal-Ġustizzja, sabiex tevita li d-deciżjoni ta' rkupru tiġi mcaħħda mill-effett utli tagħha. Madankollu, f'din

il-kawża, il-miżuri ta' sospensjoni applikati mill-qrati nazzjonali ma jissodisfawx ir-rekwiżiti li jirriżultaw mill-imsemmija ġurisprudenza.

- 19 Minkejja li, skont id-Digriet-Legizlattiv Nru 59/2008, imsemmi fil-punt 10 ta' din is-sentenza, fil-każ ta' sospensjoni bbażata fuq motivi li għandhom x'jaqsmu mal-illegalità tad-deċiżjoni ta' rkupru, il-qorti nazzjonali għandha, bħala regola, tordna r-rinvju għal deċiżjoni preliminari immedjata tal-kwistjoni quddiem il-Qorti tal-Ġustizzja, il-Kummissjoni hija tal-opinjoni li ma jidhirx li din il-legizlazzjoni nazzjonali kellha effett sinjifikattiv fuq il-prassi proċedurali tal-qrati nazzjonali. Fil-fatt, iktar minn erba' snin wara l-adozzjoni tad-Deċiżjoni 2005/919, l-awtoritajiet Taljani rkupraw biss madwar 65 % tal-ghajnuna li għaliha ntbagħtet ordni għall-hlas.
- 20 Fl-aħħar nett, f'dak li jikkonċerna l-obbligu tal-awtoritajiet Taljani li jagħtu informazzjoni kemm skont l-Artikolu 3 tad-Deċiżjoni 2005/919 u kif ukoll skont l-Artikolu 10 KE, il-Kummissjoni tirrileva li l-ebda informazzjoni ma giet ikkomunikata dwar l-irkupru tal-ghajnuna mingħand il-104 benefiċjarju li inizjalment ma kinux ġew awtorizzati li jagħmlu użu mill-iskema ta' ghajnuna. Din is-sitwazzjoni tikkostitwixxi ksur tal-obbligu imsemmi iktar 'il fuq.
- 21 Ir-Repubblika Taljana ssostni li d-dritt tal-Unjoni ma jimponix li għandha tiġi segwita proċedura speċifika għall-irkupru tal-ghajnuna mill-Istat, iżda jirrikjedi biss li l-applikazzjoni tal-proċeduri nazzjonali tkun tippermetti l-eżekuzzjoni immedjata u effettiva tad-Deċiżjoni 2005/919.
- 22 Huwa preċiżament sabiex tiġi żgurata l-eżekuzzjoni immedjata u effettiva tad-Deċiżjoni 2005/919 li l-awtoritajiet Taljani qiesu li huwa neċessarju li tiġi adottata l-Liġi Nru 29/2006. Fil-fatt, fl-ordinament ġuridiku Taljan, l-istrument legizlattiv jikkostitwixxi l-metodu l-iktar xieraq sabiex jissodisfa r-rekwiżiti li jirriżultaw mill-prinċipju ta' effettività.

- 23 Ir-Repubblika Taljana tosserva wkoll li, fil-korrispondenza voluminuża skambjata bejn il-Kummissjoni u l-awtoritajiet Taljani, dawn tal-aħħar indikaw b'mod partikolari d-diffikultajiet marbuta man-neċessità li jikkalkolaw l-ammonti dovuti, u sabiex jeskludu mill-irkupru inkwistjoni l-impriżi żgħar u ta' daqs medju li għalihom l-ghajjnuna kellha tiġi kkunsidrata bħala kompatibbli mas-suq komuni.
- 24 Fir-rigward tal-argument tal-Kummissjoni bbażat fuq l-ineffettività tal-proċeduri ġudizzjarji nazzjonali, ir-Repubblika Taljana tenfasizza fuq l-isforzi tal-legiżlatur kif ukoll tal-awtorità fiskali nazzjonali. F'dan il-kuntest, dan l-Istat Membru josserva wkoll li hu ma jistax jiġi akkużat li ma rkuprax l-ghajjnuna inkwistjoni peress li l-irkupru tagħha jiddependi fuq deċiżjoni tal-qorti nazzjonali.
- 25 F'dak li jikkonċerna l-motiv tal-Kummissjoni bbażat fuq il-ksur tal-obbligu li tingħata informazzjoni, ir-Repubblika Taljana ssostni li hi kienet indikat lil din l-istituzzjoni li s-sitwazzjoni tal-benefiċjarji potenzjali tal-ghajjnuna inkwistjoni ma hijiex regolata mil-Liġi Nru 29/2006, iżda taqa' taħt is-sistema tal-evalwazzjoni fiskali. Barra minn hekk, bħala difiża, dan l-Istat Membru pproduċa deskrizzjoni addizzjonali tas-somom miġbura kif ukoll tal-proċeduri kontenżjużi li kienu għaddejjin f'dan ir-rigward.

Il-kunsiderazzjonijiet tal-Qorti tal-Ġustizzja

- 26 Minn ġurisprudenza stabbilita jirriżulta li l-Istat Membru destinatariju ta' deċiżjoni li tobbligah jirkupra għajjnuna illegali huwa marbut, skont l-Artikolu 249 KE, jiehu l-miżuri kollha xierqa sabiex jiżgura l-eżekuzzjoni ta' din id-deċiżjoni (ara s-sentenza tal-5 ta' Ottubru 2006, Il-Kummissjoni vs Franza, C-232/05, Ġabra p. I-10071, punt 42 u l-ġurisprudenza ċċitata).

- 27 L-Istat Membru għandu jirnexxielu jirkupra b'mod effettiv l-ammonti dovuti (ara s-sentenzi, Il-Kummissjoni vs Franza, iċċitata iktar 'il fuq, punt 42, u tat-22 ta' Diċembru 2010, Il-Kummissjoni vs L-Italja, C-304/09, Ġabra p. I-13903, punt 32). Irkupru tardiv, wara t-termini previsti, ma jistax jissodisfa r-rekwiżiti tat-Trattat (sentenza Il-Kummissjoni vs L-Italja, iċċitata iktar 'il fuq, punt 32 u l-ġurisprudenza iċċitata).
- 28 Skont it-tieni subparagrafu tal-Artikolu 2(1) tad-Deċiżjoni 2005/919, ir-Repubblika Taljana kienet marbuta tirkupra l-ghajnuna inkwistjoni mingħand il-benefiċjarji mingħajr dewmien. B'mod partikolari, skont il-paragrafu 2 tal-istess artikolu, meta l-ghajnuna tkun diġà ngħatat fil-forma ta' tnaqqis fuq il-pagamenti bil-quddiem ta' taxxi dovuti għas-sena fiskali li kienet għaddejja, dan l-Istat Membru kellu jirkupra t-taxxa dovuta kollha flimkien mal-interessi fil-kuntest tal-aġġustament previst għas-sena fiskali 2004. Fil-każijiet l-oħra kollha, it-taxxa dovuta, flimkien mal-interessi, kellha tiġi rkuprata sa mhux iktar tard minn tmiem l-ewwel sena fiskali li matulha ħabtet id-data ta' notifika tal-imsemmija deċiżjoni, jiġifieri s-17 ta' Diċembru 2004.
- 29 Issa, f'din il-kawża, ma huwiex ikkontestat li, diversi snin wara n-notifika lir-Repubblika Taljana tad-Deċiżjoni 2006/261 u wara li skadew it-termini kollha stabbiliti minnha, parti mill-ghajnuna illegali għadha ma ġietx irkuprata minn dan l-Istat Membru. Sitwazzjoni bħal din hija manifestament inkompatibbli mal-obbligu ta' dan tal-aħħar li jasal għal irkupru effettiv tal-ammonti dovuti u tikkostitwixxi ksur tad-dmir ta' eżekuzzjoni immedjata u effettiva tad-Deċiżjoni 2005/919.
- 30 Din il-konstatazzjoni ma hijiex ikkontestata mill-fatt li, kif jirriżulta mill-proċess, madwar 90 % tal-kapital tal-ghajnuna illegali ġie rkuprat sa dakinhar tas-seduta ta' din il-kawża. Barra minn hekk, ma huwiex ikkontestat li l-ghajnuna inkwistjoni ma ġietx irkuprata totalment sad-data tat-tressiq ta' dan ir-rikors.

- 31 Barra minn dan, mill-proċess ma jirriżultax li l-awtoritajiet Taljani osservaw it-termini previsti fl-Artikolu 2 tad-Deċiżjoni 2005/919 sabiex tiġi rkuprata l-ġhajjnuna illegali mill-benefiċjarji.
- 32 Fir-rigward tal-argumenti tar-Repubblika Taljana pprezentati biex tiddefendi ruħha, għandu jiġi rrelewat li, skont ġurisprudenza stabbilita, l-unika difiża li tista' tiġi invokata minn Stat Membru kontra rikors għal nuqqas ta' twettiq ta' obbligu pprezentat mill-Kummissjoni abbażi tal-Artikolu 88(2) KE hija dik ibbażata fuq impossibbiltà assoluta li d-deċiżjoni inkwistjoni tiġi eżegwita korrettament (ara, b'mod partikolari, is-sentenzi tal-20 ta' Settembru 2007, Il-Kummissjoni vs Spanja, C-177/06, Ġabra p. I-7689, punt 46; tat-13 ta' Novembru 2008, Il-Kummissjoni vs Franza, C-214/07, Ġabra p. I-8357, punt 44, u Il-Kummissjoni vs L-Italja, iċċitata iktar 'il fuq, punt 35).
- 33 Il-kundizzjoni ta' impossibbiltà assoluta li tiġi eżegwita deċiżjoni ma tiġix sodisfatta meta l-Istat Membru konvenut ma jagħmel xejn hlief jinforma lill-Kummissjoni bid-diffikultajiet legali, politiċi jew prattiċi li l-implementazzjoni tad-deċiżjoni tohloq, mingħajr ma jiehu l-passi neċessarji sabiex jirkupra l-ġhajjnuna mingħand l-imprizi kkonċernati u mingħajr ma jipproponi lill-Kummissjoni metodi alternattivi għall-implementazzjoni tad-deċiżjoni, li setgħu jippermettu li jingħelbu dawn id-diffikultajiet (ara, b'mod partikolari, is-sentenzi tal-14 ta' Diċembru 2006, Il-Kummissjoni vs Spanja, C-485/03 sa C-490/03, Ġabra p. I-11887, punt 74; tat-13 ta' Novembru 2008, Il-Kummissjoni vs Franza, iċċitata iktar 'il fuq, punt 46, u l-Kummissjoni vs L-Italja, iċċitata iktar 'il fuq, punt 36).
- 34 Il-Qorti tal-Ġustizzja ddeċidiet ukoll li Stat Membru li, fl-eżekuzzjoni ta' deċiżjoni tal-Kummissjoni fil-qasam ta' ġhajjnuna mill-Istat, jiltaqa' ma' diffikultajiet imprevisti u li ma kinux prevedibbli jew jinduna b'konsegwenzi li ma kinux ġew ikkunsidrati mill-Kummissjoni, għandu jinforma lill-Kummissjoni b'dawn il-problemi sabiex jiġu kkunsidrati minn din tal-aħħar, filwaqt li jipproponi emendi xierqa għad-deċiżjoni inkwistjoni. F'każ bħal dan, l-Istat Membru u l-Kummissjoni għandhom, skont ir-regola li timponi fuq l-Istati Membri u fuq l-istituzzjonijiet tal-Unjoni dmirijiet reċiproċi ta' kooperazzjoni leali, li fuqha huwa bbażat, b'mod partikolari,

l-Artikolu 10 KE, jikkollaboraw *in bona fide* sabiex jegħlbu d-diffikultajiet filwaqt li jiġu osservati b'mod shiħ id-dispożizzjonijiet tat-trattat u, b'mod partikolari, dawk dwar l-ghajnuna (sentenza Il-Kummissjoni vs L-Italja, iċċitata iktar 'il fuq, punt 37 u l-ġurisprudenza iċċitata).

- 35 F'dan ir-rigward, għandu jiġi enfasizzat li, fil-kuntatti tagħha mal-Kummissjoni kif ukoll fil-kuntest tal-proċedura quddiem il-Qorti tal-Ġustizzja, ir-Repubblika Taljana ma invokatx l-impossibbiltà assoluta li teżegwixxi d-Deciżjoni 2005/919. Barra minn hekk, mill-proċess jirriżulta li dan l-Istat Membru qatt ma ppropona lill-Kummissjoni xi modifiki għad-Deciżjoni 2005/919 sabiex jingħelbu d-diffikultajiet marbuta mal-implementazzjoni effettiva u immedjata ta' din tal-aħħar.
- 36 Issa, f'dan il-każ, ir-Repubblika Taljana sempliċement għarrfet lill-Kummissjoni bid-diffikultajiet legali, politiċi jew prattiċi maħluqa mill-implementazzjoni tal-imsemmija deciżjoni.
- 37 B'mod partikolari, l-argument tar-Repubblika Taljana bbażat fuq diffikultajiet marbuta mal-htieġa li jiġu kkalkolati l-ammonti dovuti u li jiġu esklużi mill-irkupru inkwistjoni l-impriża zgħar u ta' daqs medju li fir-rigward tagħhom l-ghajnuna tqieset bħala li hija kompatibbli mas-suq komuni ma jistax jiġi aċċettat. Il-fatt li l-Istat Membru inkwistjoni jhoss il-bżonn li jivverifika s-sitwazzjoni partikolari ta' kull impriża kkonċernata, sabiex jagħmel eżami preliminari sabiex jidentifika l-benefiċjarji tal-benefiċċji msemmija fid-deciżjoni tal-Kummissjoni, ma jiġġustifikax in-nuqqas ta' eżekuzzjoni ta' din id-deciżjoni (ara s-sentenzi tal-1 ta' April 2004, Il-Kummissjoni vs L-Italja, C-99/02, Ġabra p. I-3353, punt 23, kif ukoll tal-1 ta' Ġunju 2006, Il-Kummissjoni vs L-Italja, C-207/05, punti 46 u 50).
- 38 Huwa minnu li, matul il-proċedura ta' rkupru, il-legiżlatur Taljan ħa pass serju sabiex jiggarrantixxi l-effettività ta' dan l-irkupru billi adotta, l-ewwel nett, il-Liġi Nru 29/2006, u mbagħad, id-Digriet-Legiżlattiv Nru 59/2008. B'mod partikolari, mill-proċess jirriżulta li din il-liġi kienet tipprevedi l-interruzzjoni tal-iskema ta' għajnuna,

kif ukoll tal-metodi tal-identifikazzjoni, tad-determinazzjoni, u tal-irkupru tal-ghajnuna riċevuta illegalment. Madankollu, sabiex tithaffef ir-riżoluzzjoni tal-kawżi pendenti, dan id-digriet legiżlattiv kellu jirriżolvi l-problema proċedurali kkawżata mis-sospensjoni tal-ordnijiet intiżi biex tiġi rkuprata l-ghajnuna, ordnata mill-qrati nazzjonali.

- 39 Madankollu, l-adozzjoni tal-miżuri msemmija fil-punt preċedenti ma għamlitx tajjeb għad-dewmien fl-irkupru tal-ghajnuna prevista fid-Deċiżjoni 2005/919. Fil-fatt, id-dhul fis-seħh tagħhom kien wara t-termini previsti bl-imsemmija deċiżjoni u t-thaddim tagħhom irriżulta li huwa ineffettiv, dan peress li snin wara n-notifika tad-Deċiżjoni 2005/919, sad-data ta' meta ġie ppreżentat dan ir-rikors, u wara l-iskadenza tat-termini kollha stabbiliti minnha, parti mill-ghajnuna illegali ma ġietx irkuprata mir-Repubblika Taljana.
- 40 Issa, għandu jiġi osservat li l-passi legiżlattivi intiżi sabiex tiġi ggarantita l-eżekuzzjoni, mill-qrati nazzjonali, ta' deċiżjoni tal-Kummissjoni li tobbliga lil Stat Membru jirkupra għajnuna illegali, li jittiehdu b'mod tardiv jew li jirriżulta li huma ineffettivi, ma jissodisfawx ir-rekwiżiti li jirriżultaw mill-gurisprudenza msemmija fil-punti 26 u 27 ta' din is-sentenza (sentenza tat-22 ta' Diċembru 2010, Il-Kummissjoni vs L-Italja, iċċitata iktar 'il fuq, punt 42).
- 41 Barra minn hekk, ir-Repubblika Taljana ssostni li s-sitwazzjoni ta' ċertu numru ta' beneficijarji tal-ghajnuna inkwistjoni ma hijiex irregolata bil-Liġi Nru 29/2006, iżda pjuttost tirriżulta mis-sistema ta' evażjoni fiskali u li, f'dan il-każ, l-obbligu ta' rkupru tal-ghajnuna illegali ma japplikax.
- 42 F'dan ir-rigward għandu jiġi kkonstatat li r-riferiment, li sar mir-Repubblika Taljana, għall-kamp ta' applikazzjoni tal-Liġi Nru 29/2006 ma huwiex rilevanti f'dan il-każ. Kif jirriżulta mill-Artikolu 1 tad-Deċiżjoni 2005/919 u mill-premessa 1 tagħha, l-iskema ta'

għajjnuna inkwistjoni giet effettivament eżegwita b'applikazzjoni tal-Artikolu 1(1)(b), tad-Digriet-Leġislattiv Nru 269/2003, li gie kkonvertit f'liġi bil-Liġi Nru 326/2003, tal-24 ta' Novembru 2003. Issa, ir-Repubblika Taljana hija marbuta, skont l-Artikolu 2(1) tad-Deciżjoni 2005/919, li tirkupra l-għajjnuna mogħtija abbażi tad-Digriet-Leġislattiv Nru 269/2003. F'din il-perspettiva, il-kwistjoni ta' jekk benefiċċju mogħti lill-impriżi kkonċernati kienx konformi mal-leġislazzjoni interna jew inkella, min-naħa l-oħra, ikkostitwixxiex każ ta' evażjoni jew frodi fiskali huwa irrilevanti għall-obbligu tal-Istat Membru inkwistjoni li jirkupra l-għajjnuna fit-termini previsti. Diffikultajiet eventwali marbuta mal-htieġa li jistharrġu d-dikjarazzjonijiet fiskali, fil-kuntest tal-proċeduri nazzjonali xierqa, ma jiġġustifikawx waħedhom, kif jirrizulta mill-punti 33 u 37 ta' din is-sentenza, in-nuqqas ta' eżekuzzjoni tad-Deciżjoni 2005/919 fit-termini stabbiliti.

43 Barra minn hekk, fir-rigward tal-argument tal-Kummissjoni dwar il-fakultà tal-qrati nazzjonali li jadottaw miżuri ta' sospensjoni matul il-proċedura ta' rkupru tal-għajjnuna, għandu jitfakkar li tali miżuri jistgħu jingħataw jekk kemm-il darba l-kundizzjonijiet imsemmija fil-ġurisprudenza jkunu kollha sodisfatti (ara, b'mod partikolari, is-sentenzi tal-21 ta' Frar 1991, Zuckerfabrik Süderdithmarschen u Zuckerfabrik Soest, C-143/88 u C-92/89, Ġabra p. I-415, kif ukoll tad-9 ta' Novembru 1995, Atlanta Fruchthandels-gesellschaft *et* (I), C-465/93, Ġabra p. I-3761).

44 B'mod partikolari, miżuri provvizorji ta' sospensjoni jistgħu jiġu ordnati minn qorti nazzjonali jekk din ikollha dubji serji dwar il-validità tal-att tal-Unjoni u jekk, fil-każ fejn il-kwistjoni tal-validità tal-att ikkontestat tkun għadha ma tressqitx quddiem il-Qorti tal-Ġustizzja, hija stess għandha tressaq din it-talba lill-Qorti tal-Ġustizzja. Fi kwalunkwe każ, fil-proċedura quddiem il-Qorti tal-Ġustizzja, ir-Repubblika Taljana ma wrietx li l-kundizzjonijiet l-oħrajn imsemmija fil-ġurisprudenza ċċitata fil-punt preċedenti ġew sodisfatti.

- 45 Fir-realtà, l-uniċi deċiżjonijiet nazzjonali mressqa fil-proċess mill-partijiet ta' din il-kawża, li jikkonċernaw l-irkupru ordnat bid-Deciżjoni 2005/919, jiġifieri d-deċiżjoni tal-Commissione Tributaria Provinciale di Treviso tat-2 ta' Lulju 2007 u d-deċiżjoni tal-Commissione Tributaria Regionale di Venezia-Mestre tal-15 ta' Diċembru 2008, għandhom bħala suġġett, kif ammettiet ir-Repubblika Taljana matul is-seduta għas-sottomissjonijiet orali, l-istharriġ tal-legalità ta' att nazzjonali intiż biex jirkupra l-ġajjnuna illegali mogħtija lil impriża benefiċjarja ta' din l-ġajjnuna u ma jikkontestawx il-legalità tad-Deciżjoni 2005/919. Bħala konsegwenza, is-sentenzi ċċitati iktar 'il fuq Zuckerfabrik Süderdithmarschen u Zuckerfabrik Soest, kif ukoll Atlanta Fruchthandelsgesellschaft *et* (I), ma japplikawx f'dak li jikkonċerna l-imsemmija deċiżjonijiet nazzjonali.
- 46 F'dan ir-rigward, għandu jittfakkar li, filwaqt li l-istharriġ, mill-qorti nazzjonali, tal-legalità formali ta' att nazzjonali bl-għan li jirkupra għajjnuna illegali minn Stat għandu jkun ikkunsidrat bħala sempliċi riżultat tal-prinċipju ġenerali tad-dritt tal-Unjoni tal-protezzjoni ġudizzjarja effettiva, għandu jiġi enfasizzat li l-qrati nazzjonali huma marbuta, skont l-Artikolu 14(3) tar-Regolament Nru 659/1999, jiggwarantixxu l-effettività shiha tad-deċiżjoni li tordna l-irkupru tal-ġajjnuna illegali u li twassal għal soluzzjoni li tikkonforma mal-għan ta' din id-deċiżjoni (ara, is-sentenza tal-20 ta' Mejju 2010, Scott u Kimberly Clark, C-210/09, Ġabra p. I-4613, punti 25 u 29).
- 47 Fil-fatt, l-annullament ta' att nazzjonali ta' implementazzjoni ta' deċiżjoni tal-Kummissjoni li tordna l-irkupru tal-ġajjnuna illegali, li jxekkel l-eżekuzzjoni immedjata u effettiva tal-imsemmija deċiżjoni, huwa inkompatibbli mar-rekwiżiti li jirriżultaw mill-Artikolu 14(3) tal-imsemmi Regolament Nru 659/1999 (ara, f'dan is-sens, is-sentenza Scott u Kimberly Clark, iċċitata iktar 'il fuq, punt 30).
- 48 Fir-rigward tad-deċiżjonijiet nazzjonali msemmija fil-punt 45 ta' din is-sentenza, għandu jiġi kkonstatat li, kif jirriżulta mill-proċess, l-impriża li tibbenefika mill-ġajjnuna illegali, marbuta li tħallas lura skont att nazzjonali li jordna l-hlas

li hija kkontestat, wettqet hlaq b'isq wara li nqhatat id-deċiżjoni fl-appell fil-15 ta' Diċembru 2008 li qadhet ir-rikors qhal annullament. Il-kunsiderazzjonijiet preċedenti juru li l-annullament, fl-ewwel istanza, tal-att nazżjonali li jordna l-hlaq ikkawża dewmien kunsiderevoli fl-irkurpru tal-qhajnnuna illegali. Din is-sitwazzjoni ma hijiex xierqa sabiex tiggarrantixxi l-eżekuzzjoni immedjata u effettiva tad-Deċiżjoni 2005/919.

49 Minn dak li ntqal iktar 'il fuq jirriżulta li dan ir-rikors huwa fondat inkwantu l-Kummissjoni tallega li r-Repubblika Taljana ma haditx, fit-termini previsti, il-miżuri kollha mehtieqa sabiex tirkupra minghand il-benefiċjarji, l-qhajnnuna kollha moghtija skont l-iskema ta' qhajnnuna ddikjarata illegali u inkompatibbli mas-suq komuni permezz tad-deċiżjoni 2005/919.

50 Fid-dawl tal-konklużjoni li tinsab fil-punt preċedenti, ma hemmx qhalfejn tinghata deċiżjoni fuq il-kap tat-talbiet tal-Kummissjoni intiżi sabiex ir-Repubblika Taljana tiqi kkundannata qhaliex ma informatx lill-Kummissjoni dwar il-miżuri msemmija fl-imsemmi punt, peress li dan l-Istat Membru fil-fatt ma eżegwixxiex id-Deċiżjoni 2006/261 fit-termini previsti (sentenza tat-22 ta' Diċembru 2010, Il-Kummissjoni vs L-Italja, iċċitata iktar 'il fuq, punt 57 u l-qurisprudenza qċitata).

51 Qhaldaqstant qhandu jiqi kkonstatat li, billi ma haditx, fit-termini previsti, il-miżuri kollha neċessarji sabiex tiqi rkuprata minghand il-benefiċjarji l-qhajnnuna kollha moghtija skont l-iskema ta' qhajnnuna ddikjarata bħala illegali u inkompatibbli mas-suq komuni bid-Deċiżjoni 2005/919, ir-Repubblika Taljana naqset milli twettaq l-obbligijiet tagħha taht l-Artikolu 2 ta' din id-deċiżjoni.

Fuq l-ispejjeż

- ⁵² Skont l-Artikolu 69(2) tar-Regoli tal-Proċedura, il-parti li titlef għandha tbatl l-ispejjeż, jekk dawn ikunu ġew mitluba. Peress li r-Repubblika Taljana tilfet, hemm lok li hija tiġi ordnata tbatl l-ispejjeż kif mitlub mill-Kummissjoni.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

- 1) Billi ma ħaditx, fit-termini previsti, il-miżuri kollha neċessarji sabiex tiġi rkuprata mingħand il-benefiċjarji l-ġajnuna kollha mogħtija skont l-iskema ta' ġajnuna ddikjarata bħala illegali u inkompatibbli mas-suq komuni bid-Deċiżjoni tal-Kummissjoni 2005/919/KE, tal-14 ta' Diċembru 2004, dwar inċentivi fiskali favur impriżi li jipparteċipaw f'fieri barra l-pajjiż, ir-Repubblika Taljana naqset milli twettaq l-obbligi tagħha taħt l-Artikolu 2 ta' din id-deċiżjoni.**
- 2) Ir-Repubblika Taljana hija kkundannata għall-ispejjeż.**

Firem